

مرود جہنظام زمینداری اور اسلام (۳)

مزارعت اور اسلام

از قلم : مولانا محمد طا سین

یہاں تک نظام زمینداری کی ایک بنیاد یعنی زمین کی شخصی و انفرادی ملکیت پر بحث مکمل ہو چکی۔ اب میں اس کی دوسری بنیاد معاملہ مزارعت پر بحث شروع کرتا ہوں۔

بحث کے آغاز میں یہ عرض کرو دیا فضوری سمجھتا ہوں کہ معاملہ مزارعت ایک متنازع اور مختلف فیہ معاملہ ہے جس کے جواز اور عدم جواز کے متعلق فقہاء اسلام کے درمیان اختلاف خیر القرون سے چلا آ رہا ہے۔ مثال کے طور پر المہ مجتہدین میں سے بعض اس کے عدم جواز اور بعض اس کے جواز کے قائل تھے۔ دوسروں کا تو ذکر کیا خود امام ابوحنیفہؓ اور ان کے شاگردوں کے مابین اس کے جواز و عدم جواز سے متعلق اختلاف تھا، اور پھر یہ اختلاف اولیٰ دیگر اولیٰ اور راجح و مرجوح کی قسم کا اختلاف نہ تھا بلکہ صحت و بطلان اور حلال و حرام کا اختلاف تھا، جو حضرات اس کے عدم جواز کے قائل تھے وہ اسے اصولی اور بنیادی طور پر فاسد و باطل معاملہ سمجھتے اور اس کی کسی شکل کو صحیح نہ کہتے تھے جبکہ دوسرے حضرات اس کو اصولی و بنیادی طور پر صحیح معاملہ البتہ اس کی بعض شکلوں کو خارجی مفاسد کی وجہ سے فاسد و ناجائز سمجھتے تھے، گویا بعض کے نزدیک یہ معاملہ فی نفسہ حرام و باطل معاملہ اور

دوسرے بعض کے نزدیک بناہم یہ معاملہ حلال و صحیح معاملہ تھا۔ لہذا ان کے درمیان یہ اختلاف تضاد و تناقض کی طرح کا تھا جس میں دو مختلف ہاتوں سے ایک کو ملتے ہے دوسری کا انکار اور ایک کی نفی سے دوسری کا اثبات لازم آتا ہے اور پھر جو نکھل فقہاء کے مابین یہ اختلاف اسلام اور قرآن و حدیث کے حوالے سے تھا یعنی جو حضرات معاملہ مزاجعت کو ناجائز و باطل کہتے ان کا مطلب یہ تھا کہ اسلام اور قرآن و حدیث کی رو سے یہ ناجائز اور باطل معاملہ ہے اور جو اسے جائز اور صحیح کہتے ان کا مطلب بھی یہ تھا کہ اسلام اور قرآن و حدیث کی رو سے یہ معاملہ جائز و صحیح ہے اور ناجائز ہے کہ یہ تو ہونہیں سکتا کہ ایک ہی معاملہ اسلام میں جائز بھی ہو اور ناجائز بھی صحیح بھی ہو اور باطل بھی ہو اور حرام بھی کیونکہ یہ کھلا ہوا تضاد اور عیوب ہے جو کسی صحیح دین کی تعلیمات میں نہیں ہو سکتا۔ غرضیکہ اگر معاملہ مزاجعت اسلام میں باطل و حرام ہے تو صحیح اور حلال نہیں ہو سکتا اور اگر جائز اور حلال ہے تو ناجائز و حرام نہیں ہو سکتا۔ لہذا یہ ماننا پڑے گا کہ فقہاء کے مذکورہ دو مختلف اقوال میں سے ایک قول صحیح اور اسلامی اور دوسرا قول باطل وغیر اسلامی ہے اور یہ کہ دو فرقوں میں سے ایک فرق حقیقت حال کو مجھنے سے قاصر رہا اور اس نے غلطی کھائی ہے اور اس میں تعجب کی کوئی بات نہیں کیونکہ مجہد کی رائے کبھی خطا ہوتی ہے اور کبھی صواب اور خطأ پر بھی اسے ایک اجر ملتا ہے۔ لیکن یہ کہ مذکورہ دو اقوال میں سے کوئی اتفاق صحیح اور مطابق اسلام اور کوئی اغلف اور خلاف اسلام ہے؟ اس کا تیکن اگر ہو سکتا ہے تو صرف ان دلائل کے تحقیقی جائز سے سے ہو سکتا ہے جو ہر فرقے نے اپنے اپنے قول کی تائید و تصویب میں پیش کئے ہیں اور آج اس تعلیم کی اس لئے بھی ضرورت ہے کہ اس کے بغیر اسلام کے معاشی نظام کا تعلیم نہیں ہو سکتا جس کی آج نہایت شدت کے ساتھ ضرورت محسوس کی جائی ہے۔

آخری جملے کی وضاحت یہ ہے کہ آج مختلف معاشی نظاموں کی وجہ

سے دنیا کے جو حالات ہیں ان کا تقاضا بھی بھی ہے اسی طرح آج ہماری جو نئی تعلیم رافتہ اور ذہین نسل ہے اس کا تقاضا بھی بھی یہی ہے کہ اسلام کے معاشری نظام تو علمی و نظری طور پر ایک متعین شکل میں پیش کیا جائے اور ساتھ ہی یہ بھی بتلا یا جائے کہ اسلام کا معاشری نظام، سرمایہ دارانہ معاشری نظام اور اشتراکی معاشری نظام سے بنیادی طور پر کیسے مختلف اور افادی طور پر کیسے بہتر و افضل ہے۔

لیکن اسلام کے معاشری نظام کو ایک متعین شکل میں اس وقت تک نہیں پیش کیا جاسکتا جب تک مخلص بعض دوسرے معاملات کے معاملہ مزاجعت کے متعلق یہ متعین نہ ہو جائے کہ یہ اسلام میں ایک جائز و درست معاملہ ہے یا ناجائز و نادرست معاملہ۔ کیونکہ اس معاملہ کے جائز ہونے کی صورت میں اسلام کے معاشری نظام کی جو شکل بتتی ہے وہ اس شکل سے بالکل مختلف ہوتی ہے جو اس معاملہ کے عدم جواز کی صورت میں اسلام کے معاشری نظام کی بتتی ہے۔ پہلی صورت میں وہ نظام زینداری جائز قرار پاتا ہے جو اعلیٰ اور ادنیٰ دو انسانی طبیقوں پر مشتمل ہوتا اور طرح طرح کی برائیوں کو حرم دیتا ہے اور جو اپنی بے شمار اور گوناگون بیانوں کی وجہ سے قابل نفرت اور مردود قرار پاچکا ہے اور دوسری صورت میں ایک ایسا نظام زراحت وجود میں آتا ہے جس کے اندر کاشت کا ہی زینتوں کے مالک اور کرتا دھرتا ہوتے اور اپنے معاملات خود اپنی مرضی سے طے کرتے ہیں۔

بہر حال آج یہ کہہ دینا کہ مزاجعت ائمہ مجتہدین میں سے فلاں امام کے نزدیک اصولی طور پر ناجائز و باطل اور فلاں امام کے نزدیک بنیادی طور پر جائز و حلال ہے، نہ صرف یہ کہ اسلام اور مسلمانوں کے لئے مفید نہیں بلکہ سراسر مضر و نقصان دہ ہے۔ لہذا علماء اسلام کا فرض ہے کہ وہ اجتماعی حیثیاد کے ذریعے یہ متعین واضح کریں کہ اسلام میں مزاجعت کی صحیح اور حقیقی پورش و حیثیت کیا ہے؟ اگر علماء کرام از خود اس طرف توجہ نہیں دیتے تو باشور اور بااثر مسلمان ان کو اس طرف متوجہ کر سکتے اور ان سے یہ اہم کام کر سکتے

ہیں جو اسلام اور مسلمانوں کی خیر خواہی اور بجلائی کے لئے نہایت ضروری ہے۔ درہ اندریشہ ہے کہ ہماری نوجوان نسل اسلام اور علماء اسلام سے متفق ہو کر کسی اور طرف پلی جائے اور ہم افسوس کرتے رہ جائیں۔

زیر نظر مضامون اسی مقصد کے حصول کے لئے ایک الفرداہی کوشش ہے وہ کہاں تک کامیاب اور کہاں تک ناکام ہے اس کا فیصلہ وہی حضرات کر سکتے ہیں جو غیر متعصب ذہن کے ساتھ حقیقت پسند اور منصف مزاج واقع ہوئے ہیں اور استدلال کی خوبیوں اور خامیوں کو صحیحی کی غیر معمولی صلاحیت رکھتے ہیں۔

مزارعutta پر اس بحث کے آغاز میں، میں یہ واضح کر دینا ضروری تھا ہوں کہ اس بحث میں میرا مقصد نہ کسی خاص فقہی مسلک و موقف کی حمایت د تائید کرنا ہے اور ن مخالفت و تردید، بلکہ یہ واضح کرنے کی کوشش کرنا ہے کہ قرآن و حدیث کی رو سے مزارعutta ایک حائز و حلال معاملہ ہے یا ناجائز و حرام معاملہ؟ ظاہر ہے کہ اس سے لازماً ایک فقہی رائے کی حمایت و تائید اور دوسری رائے کی تغییر و تردید ہو جائے گی جو میرا اصل مقصود نہیں ہے۔

مزارعutta کی لغوی حقیقت مزارعutta کے جواز و عدم سے متعلق دلائل کا جائزہ لینے اور اس کی شرعی حیثیت متعین کرنے سے پہلے مناسب اور مفید ہو گا کہ اس کی لغوی حقیقت پر کچھ روشنی ڈالی جائے۔

لطف مزارعutta باب معاملہ کا منصدر ہے جس کا مادہ مجرد یا مذرا عتہ ہے جس کے معنی ہیں زمین کو بونا اور کاشت کرنا۔ یا ذرع ہے جس کے مبنی معنی ہیں : الابنات بمعنى الگاتا ، دوسرا طرح البذر في الأرض بمعنی زمین میں ڈالنا اور تخم رینے کرنا ، تیسرا بنات کل شیئی ہر شے کی اگی ہوئی فصل اور کھیتی۔ چنانچہ جب لطف ذرع کی نسبت اللہ تعالیٰ کی طرف ہو تو اس کے معنے الگانے کے ہوتے ہیں۔ کیونکہ الگانے کا فعل صرف اللہ تعالیٰ سے مختص ہے جو چیز بھی اگتی ہے صرف اللہ تعالیٰ کے الگانے سے اگتی ہے۔ قرآن مجید کی سورہ الواقعۃ میں ہے

أَفَرَأَيْتُمْ مَا تَحْمِرُونَ ۝
 مَآتِّمْ تَرْعَوْنَ مَآتِّمْ تَخْنُونَ
 هُوَ كِيمْ اسْ مِنْ كَھِيْتِيْ آگاْنِيْ ہُو
 يَا هِمْ بِیْ آگاْنِيْ وَ لَدْلِیْنِيْ آگاْنِيْ
 الْرَّازِیْخُونَ ۝
 تَهْدِا کَامْ نَہِیْںْ صِرْفْ مَلَکْ کَامْ ہےْ

جب زرع کی نسبت انسان کی طرف ہو تو اس کے معنے زمین میں یعنی
 دُلَنَے اور تحریری کرنے کے ہوتے ہیں جیسے اس حدیث نبوی میں:
 قَالَ النَّبِيُّ صَلَّى اللَّهُ عَلَيْهِ وَسَلَّمَ فِي فُلَا
 "بَنِي أَكْرَمْ مَلِي اللَّهُ عَلَيْهِ وَسَلَّمَ فِي فُلَا"
 مَنْتَ زَرْعَ فِي أَرْضِ قَوْمٍ
 "جِسْ نے دُوسروں کی زمین میں
 بِغَرَانَ کی اجازت کے تحریری کی
 اس کے لئے کھیتی میں سے کچھیں
 مِنَ التَّرْزِعِ شَيْئِيْ دَلَّهَا
 صِرْفْ اس کا خرم ہے۔"
 لَعْقَةً۔

اور حب زرع کی جمع زُرْدُعُ ہو تو اس سے تیر معنی مراد ہوتا ہے یعنی زمین
 میں اگی ہوئی کھیتی اوفصل، جیسے سورہ الدخان کی اس آیت میں ہے:
 كَمَّةَ تَرَكُونَا مِنْ جِنْتِ
 "کتنے چھوڑے انہوں نے اپنے
 وَعِيُونَ وَ زُرْدُعَ ۝
 سچھے باغات، پشنه اور کھیتیاں
 یعنی اگی ہوئی فصلیں اور شاندار
 مَقَامَ حَكَرِیْمَ ۝
 غُرت دالے مکان؟

یا سورہ الزمر کی اس آیت میں ہے:

شَرَّ مُخْرِجٍ بِهِ رَزْعًا
 "سچروہ اللہ نکالتا ہے اس پانی
 مُخْتَلِفًا الْوَانُهُ ۝
 کے ذریعے زمین سے مختلف ٹکڑوں
 اور قسموں کی کھیتی،

چونکہ زرع معنے کھیتی مختلف قسم کی ہوتی ہے۔ مثلاً گیوں کی کھیتی،
 دھان کی کھیتی، کماو کی کھیتی، کپاس کی کھیتی، سرسوں وغیرہ کی کھیتی۔ لہذا
 اس کی جمع زردوع آتی ہے اور زرع کے پہلے اور دوسرا معنے کی
 چونکہ مختلف قسمیں نہیں ہوتیں لہذا ان کی جمع بھی نہیں آتی۔

غور سے دیکھا جائے تو زرع کے مذکورہ تین معنوں میں سبب و مسبب کا علاقہ پایا جاتا ہے اس طرح کو تخم ریزی سبب یہ کھیتی آگانے اور فصل پیدا ہونے کا، جس طرح اگانا سبب ہے نباتات کے وجود میں آنکا اور چونکہ باب مفاظ علم کی اصل خاصیت مشارکت ہے یعنی دو شخص کا کسی فعل میں ایک دوسرے کے ساتھ شرکیے ہونا۔ لہذا مزارعہ کے معنی ہوتے دو شخص کا زراعت یا زرع میں ایک دوسرے کے ساتھ شرکیے ہوتا اور ظاہر ہے کہ جس معاملہ کو مزارعہ کہا جاتا ہے اس میں بھی مالک نہیں اور کاشت کا زراعت اور زرع میں ایک دوسرے کے ساتھ شرکیے ہوتے ہیں ایک زراعت اور زرع کے لئے زمین پیش کرتا ہے اور دوسرا اپنے محنت و مشقت، لہذا اس معاملے کو مزارعہ سے تعبیر کرنا، اس کی لغوی حقیقت کی صحیح و سچی تعبیر ہے اور لغوی اور اصطلاحی معنوں کے ماہین کاملے مناسبت ہے۔

مزارعہ کے متادف الفاظ فقط مزارعہ کے متادف اور ہم معنی چند اور الفاظ بھی ہیں جن کا متفق احادیث

نبویہ میں ذکر ہے۔ جیسے خبرة، الخبر، محاولة، موکرہ، القراء اور کرام الارض بعض ما یخرج، لیکن خبرة ان میں سے زیادہ معروف اور کثیر الاستعمال ہے بلکہ اہل حجاز خصوصاً اہل مدینہ فقط مزارعہ کی بجائے فقط خبرت بولتے اور استعمال کرتے تھے، بہت سے علماء کرام نے لکھا ہے کہ خبرة لخت اہل مدینہ اور مزارعہ لخت عراق ہے یعنی عراق میں خبرة کی جگہ مزارعہ کا لفظ عام طور پر بولا جاتا اور رواج تھا۔

خبرہ خبرہ کی لغوی تعریج یہ ہے کہ یہ بھی باب مفاظ علم کا مصدر ہے اور اس کا اصل مادہ یا خبرہ "معنی حصہ یا خبار" ممعنی نرم زمین، یا خبیرہ "معنی سیز کھستی اور گھاس، یا خبرہ" ہے ممعنی کاشت کے لئے زمین کو جوتنا اور اہل چلاتا، غور سے دیکھا جائے تو یہ سب ممعنی اس معاملہ میں اشتراک و مشارکت کے ساتھ پائے جاتے ہیں جو مالک نہیں اور کاشت کار

کے مابین پیداوار زمین کے حصوں پر طے پاتا ہے لہذا اسے مخابرة کے تعبیر کرنا بالکل صحیح ہے، بعض علماءِ لغت سے یہ بھی منقول ہے کہ مخابرة کی اصل معاملہ خیر ہے جو فتح خبر کے بعد مسلمانوں نے وہاں کے کھیتوں اور باغوں کے متعلق یہود خیر سے کیا تھا، لیکن یہ قولِ کمزور اور ناقابل اعتبار ہے۔ کیونکہ معاملہ خیر سے پہلے بھی یہ معاملہ مخابره کے نام سے مشہور و معروف تھا۔ بعض احادیث میں اس کی صراحت ہے، مخابره عین مزارعت ہے۔ اس کا انہید ابن الاشیر الجزری کی النہایۃ، زمخشری کی کتاب القائل، طاہر پٹیانی کی مجمع العجایر، زبیدی کی تاج العروس اور ابو منظور افریقی کی سان العرب دیگرہ متعدد کتب ارشاد سے ہوتا ہے اس طرح بعض احادیث سے بھی واضح طور پر ہوتا ہے۔ مثلاً سنن ابی داؤد کی یہ حدیث دیکھئے:-

عن زید بن ثابت قال نهى
رسول الله صلى الله عليه
 وسلم عن المخابرة قلت
 ما المخابرة ؟ قال ان تأخذ
 الارض بنصف اوثاث اد
 ولع — !
 اور حجۃ خاتم پیداوار پر لینا ؟

اس حدیث میں حضرت زید بن ثابت نے مخابره کا جو مطلب بیان فرمایا ہے بعینہ یہی مطلب مزارعت کا ہے۔ یہی وجہ ہے کہ جمہور علماء ان دونوں معاملوں کو ایک مانتے ہیں اور ان کے درمیان کچھ فرق نہیں کرتے۔ گو بعض علماء کے نزدیک دونوں کے درمیان ایک فرق ہے اور وہ یہ کہ ایک میں بیچ مالکین میں کی طرف سے اور دوسرے میں کاشت کارکی طرف سے ہوتا ہے۔

محاقلة محاقدہ کی لغوی تشریع یہ ہے کہ یہ بھی مزارعۃ کی طرح باب المعاولة کا مصادر ہے اور اس کا مادہ مجرد حقل ہے جس کے معنی ہیں کہت اور سر بر کھیتی اور باب معاملہ کی خاصیت مشارکت کے پیش نظر محاقلة کے معنی

بھوتے دو فریقوں کے درمیان کھیت کھیتی کا معاملہ اور چونکہ معاملہ مزارعہ ت
بھی مالک زمین اور کاشت کار کے مابین زمین اور پیداوار زمین پر طے پاتا ہے
لہذا مخالفت سے اس کی تعمیر ایک صحیح تعمیر ہے۔ واضح رہے کہ بعض علماء نے اپنی
کتابوں میں مخالفت کے تین معنے لکھے ہیں۔ ایک یہی مزارعہ یعنی زمین کو پیداوار
کے ایک حصہ پر کاشت کے لئے لینا دینا، دوسرا معنی یہ کہ پکنے اور تیار ہونے
سے پہلے کھڑی کھیتی کو فروخت کر دینا، اور تیسرا معنی یہ کہ دو گیوں جو بالیوں اور
خوشوں میں ہوں ان کو صاف گیوں کے عوض مخفف اندازے سے بینچا و خریدنا
بموجب حیثیت اور امام شافعی کے زندگی مخالفہ یعنی مزارعہ ہے اس کا بیان
مبسط للسرشی (ص ۱۵ ج ۲۳) اور کتاب الام (ص ۶۰ ج ۷) میں واضح طور
پر موجود ہے۔ عبارت آگے کسی جگہ نقل کی جائے گی۔

کراء الارض بعض احادیث نبویہ میں مزارعہ کے لئے کراء الارض کے
الفاظ بھی استعمال ہوتے ہیں۔ اس لئے کہ مالک زمین کاشتکار
سے پیداوار کا جو حصہ لیتا ہے وہ اس مال کی طرح ہے جو مالک مکان، مکان
میں رہائش کے عوض دوسرا سے لیتا ہے یعنی اس فائدے کے بدلتے جو
ذہ رہائش کی صورت میں مکان سے اٹھاتا ہے۔ گویا مالک زمین کاشت کار سے
جو دیتا ہے وہ اس فائدے کا عوض ہوتا ہے جو کاشت کار اس کی زمین سے اٹھتا
ہے۔ یکن کراء الارض کی دو صورتیں ہیں: ایک زمین کو اس کی پیداوار کے
ایک حصہ کے عوض کرائے پر دینا اور دوسری زمین کو نقد یعنی سونے چاندی
اور درجم و دینار سکہ رائج وقت کے عوض کرائے پر دینا، پہلی صورت کا نام
مزارعہ دخابرت ہے اور کراء الارض کی دوسری صورت کا نام اجارہ ہے اور
یہ دونوں اپنے فقهی احکام کے لحاظ سے الگ معاملے ہیں۔

كتب لغت میں مزارعہ کی جو تعریف لکھی گئی ہے وہ وہی ہے جو عرب
معاشرے میں معروف و متعارف تھی یعنی عرف علم میں مزارعہ و دخابرت کا جو
مفہوم و مطلب سمجھا جاتا تھا ارباب لغت نے وہی اپنی کتابوں میں لکھا ہے
اور پھر شریعت اسلام نے بھی مزارعہ و دخابرت کے اسی معنی و مطلب

کے متعلق اپنے احکام دیتے ہیں۔ یعنی احادیث نبویہ میں یہ لفظ اسی معنی دیا گیا ہے جو عرفِ عام میں متعارف تھا۔ مطلب یہ کہ یہ ایسے الفاظ میں سے نہیں جن کا لغوی و عرفی معنی کے بال مقابل ایک شرعی معنی ہے جیسے صلوٰۃ اور زکوٰۃ وغیرہ جن کا اپنا ایک شرعی معنی و مطلب ہے اور شریعت کے احکام اسی خاص شرعی معنی و مطلب سے تعلق رکھتے ہیں، فقبلہ کرام کے کتب فقہ میں مزارعۃ کی جو تعریف لکھی ہے وہ اصولی طور پر صحیک ہے جو اب لغت نے کتب لغت میں لکھی ہے۔ ذیل میں چند فہمی تعریفیں ملاحظہ فرمائیے:

مزارعۃ کی فہمی تعریف | فقہ حنفی کی کتابوں جیسے ہدایہ، مدائع الصنائع اور الاختیار وغیرہ میں مزارعۃ کی تعریف

اس طرح ہے:

المزارعۃ : "ہی عفت علی الندرع ببعض الخارج" "مزارعۃ کاشت کارہی کا معاملہ ہے پیداوار زمین کے ایک حصہ کے بارے فقة حنبلي کی کتابوں جیسے المغنى لابن قدامة وغیرہ میں مزارعۃ کی تعریف ان الفاظ سے ہے:

المزارعۃ دفع الأرض الى
من يزرعها و عمل عليها
کاشت کارہ کو دینا کہ وہ اسے کاشت
و الندرع بینهما۔ کوئے اور جبلہ کام انجام دے اور
پیداوار زمین ان دونوں کے درمیان تقسیم ہوگی"

فقہ شافعی کی بنیادی کتاب یعنی کتاب الام میں امام شافعی کی نسبت سے مزارعۃ، مخابرۃ اور محاذۃ کی تعریف اس طرح سے مذکور ہے:

قال الشافعی اذا دفع الرجل
الى الرجل ارضنا بيفضله على
ان يزرعها المدفوعة
البيه، فما اخرج الله منها
من شيئاً فله، منه جزء

حصہ اس کے لئے ہوگا۔ یعنی بکر زمین کے لئے یا کاشت کار کے لئے ہوگا، پس یہی محاقلہ، خبربرہ اور

منزدہ فہذہ
المحاقلة والمخابرۃ و
المزارعۃ۔

وص ۱۰۱ - ح ۵
مزارعہ ہے۔"

فقہ مالکی کی کتابوں میں عام طور پر مزارعہ کا باب ہی نہیں ہوتا۔ لہذا باقاعدہ تعریف بھی ان کے ہاں نہیں ملتی۔ کیونکہ وہ سرسرے سے اس کے قائل ہی نہیں۔

مزارعہ کی مختلف شکلیں مزارعہ کی شرعی حیثیت پر بحث کرنے سے پہلے یہ عرض کرو دیا جائی فقرہ یہ ہے کہ جب اسلام کاظمہ ہوا تو نہ صرف یہ کہ سر زمین عرب میں بلکہ تمام دنیا میں مزارعہ کار و اج تھا اور علی طور پاس کی مختلف شکلیں راجح تھیں۔ جن میں ایک مشترک چیز یہ تھی کہ مالک زمین اپنی زمین کے استعمال کے عوض کاشت کار سے کچھ نہ کچھ ضرور وصول کرتا تھا۔ اور یہ مختلف شکلیں مالک کاشت کار اور زمین کے مختلف حالات سے تعلق رکھتی تھیں، مثلاً ایک شکل یہ کہ مالک اور مزارعہ ہر ایک کے لئے پیداوار کا نصف طے پاتا ہے دوسرا یہ کہ ایک کے لئے دو ہمائی اور دوسرے کے لئے ایک ہمائی، تیسرا شکل یہ کہ ایک کے لئے چو ہمائی اور دوسرے کے لئے تین چو ہمائی حصہ ہوتا تھا۔ چو ہمائی شکل یہ کہ مالک کے لئے زمین کے ایک مکڑے کی پیداوار اور مزارع کے لئے دوسرے مکڑے کی پیداوار طے پاتی تھی، پانچویں شکل یہ کہ مالک کے لئے پیداوار کے نسبتی حصہ کی بجائے غلطے کی متعین مقدار مقرر ہوتی تھی چھٹی شکل یہ کہ مالک زمین کے لئے بجائے غلم کے نقدر یعنی دراہم و دنائز کی مخصوص تعداد ہوتی تھی اسی طرح کسی شکل میں زمین کے ساتھ یہی مالک کی طرف سے ہوتا تھا، کہیں بیل بیل دغیرہ بھی مالک کی طرف سے ہوتے تھے اور کہیں سوائے زمین کے باقی سب چیزیں کاشت کار کے ذمہ ہوتی تھیں۔ لہذا اس وجہ سے بھی دونوں کے حصوں میں کمی بیشی واقع ہوتی تھی، روایات سے پتہ

چلتا ہے کہ خود مدنیہ منورہ میں اس معاملے کی متعدد شکلیں رائج تھیں بعض کے اندر پیداوار کا نصف حصہ مالک زمین کے لئے اور نصف مزارع کے لئے مقرر ہوتا تھا، بعض شکلوں میں پیداوار کی تقسیم مالک اور مزارع کے درمیان ہے اور ہر ٹکے اور بعض میں ہے اور ٹکے کے حساب سے طے پاتی تھی بعض شکلوں میں مالک اپنے لئے زمین کے ایک خاص حصہ کی پیداوار مثلاً کنوئیں کے ارد گرد یا نالیوں کے کنارے کی پیداوار مخصوص کرتیتا اور باقی حصہ کی پیداوار مزارع کے لئے چھوڑتا تھا، بعض شکلیں ایسی بھی تھیں جن میں زمین کے مالک کے لئے پیداوار کے ایک نسبتی حصہ کے ساتھ گنڈے یاں وغیرہ بھی ہوتی تھیں، کہیں ایسا بھی تھا کہ مالک کے لئے پیداوار کے نسبتی حصہ کی بجائے متعین مقدار میں غلہ ہوتا تھا۔ بہرحال اس معاملے میں ان تمام شکلوں میں ایک بات بوجو دشتر کے طور پر موجود تھی وہ یہ کہ مالک زمین اپنی زمین کے استعمال کے عوض کسی نہ کسی شکل میں مزارع و کاشت کار سے مادی معاوضہ ضرور وصول کرتا تھا۔

معاملہ مزارعت کی اصل حقیقت دعاہیت اور اس کی عملی شکلوں کی تعین و تفصیل کے بعد اب میں اس کی شرعی جیشیت پر بحث کرنا چاہتا ہوں اور بحث کی ترتیب کچھ اس طرح رہے گی:

- مزارعت اور قرآن مجید
- مزارعت اور احادیث مرفوہہ
- مزارعت اور آثار صحابہؓ
- مزارعت اور اقوالٰ تابعین
- مزارعت اور آئمہٗ محبہمدین
- مزارعت اور قیاسی و عقلی دلائل

مزارعہ اور ترکیب قرآن مجید

چونکہ اسلامی شریعت و توانین کا اصل الاصول اور حقیقی مأخذ و حرم پر
قرآن مجید ہے لہذا سب سے بہلے یہ دیکھنا چاہئے کہ قرآن مجید میں اس
معاملہ کے متعلق کیا ہدایت و راہنمائی ہے۔ وہ اسے جائز قرار دیتا ہے یا باہم
ٹھہراتا ہے، اس کا جواب دینے سے پہلے مناسب و معفید ہو گا کہ اصول
بات عرض کر دی جائے اور وہ یہ کہ ہم جب یہ دعویٰ کرتے ہیں کہ قرآن مجید
ہدایت کے لحاظ سے ایک جامع اور کامل کتاب ہے اور اس میں حیات
انسانی کے ہر مسئلہ سے متعلق ہدایت و راہنمائی موجود ہے تو ظاہر ہے کہ
اس کا مطلب یہ نہیں ہوتا کہ حیات انسانی کے تمام جزوی مسائل کے متعلق
اس کے اندر تفصیلی احکام پائے جاتے ہیں کیونکہ یہ بدیہی طور پر غلط اور خلاف
واقع ہے۔ اس وجہ سے کہ قرآن مجید میں ایسے جزوی مسائل بہت تھوڑے
سے ہیں جن کے متعلق صراحت کے ساتھ تفصیلی احکام نہ کوئے ہیں اور چونکہ
زندگی کے جزوی مسائل بے شمار اور لا تعداد ہیں۔ لہذا تامکن ہے کہ کوئی
ایک کتاب ان لا تعداد اور مسائل اور زان کے متعلق جزوی و تفصیلی احکام پر
محیط وحدادی ہو خواہ وہ سینکڑوں جلدیوں پر ہی مشتمل کیوں نہ ہو، بلکہ
ہمارے اس دعوے کا صحیح مطلب یہ ہوتا اور یہ ہی ہو سکتا بھی ہے کہ قرآن مجید،
اصول و مبادی اور بنیادی افکار و نصوروں کے لحاظ سے جامع و کامل کتاب
ہدایت ہے۔ یعنی اس کے اندر وہ اصول گلیکے اور مبادی عامہ تمام دکھال
موجود ہیں جو حیات انسانی کے مختلف شعبوں سے تعلق رکھتے اور ہر چیز کے
جززوی مسائل کے لئے راہنمائی و روشی دیتے ہیں اور ان کی راہنمائی و روشی
میں ہر مسئلے کا قرآنی حل سمجھا اور دریافت کیا جاستا ہے۔ قرآن حکیم میں بعض
جززوی مسائل سے متعلق جو تفصیلی احکام ہیں غور سے دیکھا جائے تو وہ بھی

قرآن کے اساسی اصول و تصورات پر مبنی ہیں اسی طرح صحیح احادیث میں جزوی مسائل کے متعلق جو تفصیلات ہیں وہ بھی دراصل قرآن حکیم کے بنیادی اصول و ضوابط اور اساسی افکار و تصورات کی علمی و عملی تشریع و توضیع ہیں اور اسے کا قرآن مجید سے گہرا اور مضبوط تعلق ہے۔

لیکن یہاں یہ بات واضح کر دینا نہایت ضروری ہے کہ قرآن مجید میں زندگی کے ہر شعبے اور ہر ہمپتو سے متعلق جو اصول کلیہ اور مبادی عامہ ہیں وہ اس اسلوب بیان سے نہیں جس اسلوب بیان سے وہ ذیعی علوم سے متعلق انسانی تصنیفات میں ہوتے ہیں۔ اس سے مراد یہ کہ ان میں اصول کلیہ اور مبادی عامہ کا الگ، مستقل اور مجزد ذکر ہوتا اور ان کی وضاحت کے لئے جزوی مشاہدوں کا الگ ذکر ہوتا ہے جیسے تم عمرانیات، معاشیات، سیاسیات، ریاضیات، طبیعت، فقہ و قانون، اصول الفقہ، منطق اور صرف و نحو وغیرہ علوم کی کتابوں میں دیکھتے ہیں۔ جبکہ قرآن مجید میں وہ اصول و مبادی الگ اور ان کی توضیحی مشاہدوں الگ ذکر نہیں بلکہ وہ بعض معروف اور جانے پہچانے جزئیوں کے ضمن میں مذکور ہیں اور ان کو صرف وہی لوگ جان اور سمجھ سکتے ہیں جو غور و فکر اور استنباط و استخراج کی ممتاز صلاحیت اور استدلال کے مختلف طریقوں سے واقفیت رکھتے ہیں۔

دراصل اس بارے میں قرآن کریم کا اسلوب طریقہ یہ ہے کہ وہ جب ایک نوع کے کثیر المعدود مسائل کے متعلق اپنا کوئی تکلیٰ حکم دینا چاہتا ہے کہ وہ جائز ہیں یا ناجائز تو وہ ان مسائل میں سے ایک ایسے مسئلہ کے متعلق حکم دیتا ہے جو عام طور پر معروف اور جانا پہچانا ہوتا ہے، اس میں گویا وہ یہ فرماتا ہے ”مہدیات“ دیتا ہے کہ میرے نزدیک جو حکم اس خاص مسئلے کا ہے جس کی حقیقت و ماهیت کو تم جانتے پہچانتے ہو۔ یہی حکم ہر اس مسئلے کا ہے جو اپنی مانہیت و حقیقت، اپنی روح و اپریٹ اور اپنے اثرات و نتائج کے لحاظ سے اس خاص مسئلے سے مبتلا ہلتا اور مخالفت و مشابہت رکھتا ہے۔ اس طرح ایک جزویت کے ضمن میں کلیہ مذکور ہوتا ہے، استدلال کے اس طریقہ

کا نام منطق میں تبیش اور اصول الفقرہ میں قیاس ہے۔

غور سے دیکھا جائے تو استدلال کا یہ طریقہ کئی وجہ سے بہتر اور احسن طریقہ ہے اس وجہ سے بھی کہ یہ آسان و سہل ہے کیونکہ ایک معلوم جزئیے کے ذریعے دوسرے نامعلوم جزئیے کا علم حاصل کرنا آسان ہوتا ہے نسبت اس علم کے جوابیک لیے کہ ذریعے نامعلوم جزئیے کا حاصل کیا جاتا ہے، یعنی ایک جزئیے سے دوسرے جزئیے کو سمجھنا آسان ہوتا ہے مقابله ایک کلیے سے جزئیے کو سمجھنے کے، یہ اس لئے کہ جزئیہ خارج میں اور محسوس ہوتا ہے جبکہ کلیہ ذہن میں اور غیر محسوس ہوتا ہے اور ظاہر ہے کہ محسوس میں محسوس پر استدلال آسان ہوتا ہے بحسبت غیر محسوس یعنی معقول سے محسوس پر استدلال سے اور اس وجہ سے بھی یہ طریقہ استدلال بہتر و احسن ہے کہ اس میں غلطی کا امکان کم ہوتا ہے یعنی کلیے کو جزئیے پر منطبق کرنے میں غلطی کا احتمال و امکان زیادہ ہوتا ہے بحسبت جزئیے کو جزئیے پر منطبق کرنے میں غلطی کے احتمال سے کیونکہ کلیے کو جزئیے پر منطبق کرنے میں عقل کا زیادہ داخل ہوتا چیز جزئیے کو جزئیے پر منطبق کرنے میں حواس ظاہری کا داخل ہوتا ہے۔ بالفاظ دیگر پہلا طریقہ مفہومی نوعیت کا اور دوسرا طریقہ معروضی نوعیت کا ہے یا یوں کہئے کہ پہلا استخراجی اور دوسرا استقراری ہے، علاوہ اذیں قرآن کا تعلیم کردہ طریقہ استدلال فطری ہے۔ اس کا ثبوت یہ کہ سن شعور سے پہلے ایک بچہ بھی اسی طریقہ استدلال سے کام لیتا ہے اور فطرتاً اس سے مانوس ہوتا ہے۔ وہ ہر اس دوسری چیز کو پسند کرتا ہے جو اس کی پہلی پسندیدہ چیز کے مثال ہوئی اور ہر اس چیز سے گزین کرتا ہے جو اس کی پہلی گزینشہ چیز سے مغلظت رکھتی ہے۔

غرضیکہ اصول کلیہ اور مبادی عامہ کے بیان میں قرآن مجید کا جو اسلوب ہے وہ نسبتاً آسان، غلطی سے محفوظ، حسی اور فطری اسلوب ہے لہذا ایک بہتر اور احسن اسلوب ہے۔

معاشی معاملات کے جوان و عدم جواز سے متعلق قرآن حکیم کا جو اصل کلی اور مبدأ عام ہے وہ بھی اسی اسلوب سے بیان کیا گیا ہے یعنی دو جزوی

معاملات سے متعلق و مختلف حکموں میں بیان کیا گیا ہے۔ سورہ لقرہ میں فرمانِ الہی ہے:

وَأَحَلَّ اللَّهُ الْبَيْعَ وَحَرَمَ "اور اللہ نے معاملہ بیع کو حلال

الرِّبُوْنَ اور معاملہ ربو کو حرام ٹھہرایا"

قرآن حکیم کی اس آیت میں بیان ہر دو جزوی اور مخصوص معاشی معاملات کے متعلق و مختلف حکم ہیں۔ معاملہ بیع کے متعلق یہ حکم کہ وہ حلال و جائز ہے اور معاملہ ربو کے متعلق یہ کہ وہ حرام و ناجائز ہے۔ لیکن یہ دو حکم ان دو معاملوں کے ساتھ مخصوص نہیں بلکہ ان کی طرح کے دیگر تمام معاملات کے لئے عام ہیں، گویا اس آشت میں یہ فرمایا گیا ہے کہ ہر دوہوہ معاشی معاملہ جو اپنی ماہیت و حقیقت، بنادٹ و ساخت، روح و اسپرٹ اور اپنے اثرات و نتائج کے لحاظ سے معاملہ بیع کے مشابہ و مثال ہو وہ حلال و جائز اور ہر دوہوہ معاملہ جو اپنی حقیقت و ماہیت، اپنی روح و غاٹت اور اپنے اثرات و نتائج کے لحاظ سے معاملہ ربو سے مغلظت و مشابہت رکھتا اور ملتا جلتا ہو وہ حرام فاجزہ ہے۔ اس طرح اس آشت میں گویا دو قاعدے کیے بیان کئے گئے ہیں جن کی روشنی میں کثیر التعدد معاشی معاملات کے بارے میں قرآنی حکم معلوم کیا جاسکتا ہے یعنی یہ کہ کوئی معاملات قرآن حکیم کی رو سے حلال و جائز اور کوئی معاملات حرام و ناجائز اور کوئی مشتبہ و مکروہ ہیں۔ پہلی قسم کے معاملات یہیں وہ سب معاملات آتے ہیں جو معاملہ بیع سے کامل مشابہت رکھتے ہیں۔ دوسرا قسم کے معاملات میں وہ تمام معاملات داخل ہیں جو معاملہ ربو سے کامل مغلظت رکھتے ہیں اور تیسرا قسم کے معاملات میں وہ جملہ معاملات آتے ہیں جو ایک پہلو سے معاملہ بیع سے مشابہ اور دوسرا سے پہلو سے معاملہ ربو سے مشابہ ہوتے ہیں۔

معاملہ بیع کی حقیقت و ماہیت جو عام طور پر جانی پچانی ہے یہ کہ اس میں تاجرا پنے سرمائی کے ساتھ خرید و فروخت کا کام کرتا ہے اور نفع کمالی ہے۔ لہذا اس معاملے میں تاجرا کو اپنے اصل سرمائی پر بطور نفع جو زائد مال ملتا

ہے اس کے عوض اس کی طرف سے دماغی وجہانی محنت و مشقت موجود ہوتی ہے۔ اس کی دماغی محنت وہ ہوتی ہے جو وہ سامان تجارت خریدنے اور بیچنے سے ہے سوچتا اور غور و فکر کرتا ہے کہ کیا چیز کیاں سے اور کب خریدے اور پھر کیاں اور کب فروخت کرے، اور اس کی جسمانی محنت و مشقت وہ دوڑ دھوپ اور ٹگ و دوہنی ہے جو وہ اور صراحت جانے آئے، سامان خریدنے اور ایک جگہ سے ذوسری جگہ منتقل کرنے اور اس کی حفاظت دیکھ جمال کے سلسلے میں کرتا ہے، بنابریں ہر وہ معاشی معاملہ معاملہ بیع کے مشابہ و مماثل قرار پائے گا جس میں حاصل ہونے والے زائد مال اور منافع کے بال مقابل آدمی کی دماغی جسمانی محنت و مشقت موجود ہوتی ہے۔ اور معاملہ رہنمائی کی حقیقت و مہیت جسے سب کار و باری لوگ جانتے پہچانتے ہیں اس کے سوا کچھ نہیں کہ اس میں ایک فرقی اپنا مال دوسرے کو استعمال کے لئے بطور قرض دیتا ہے اور شرط لگاتا ہے کہ مقررہ میعاد کے بعد اس کا اصل مال مع اضافے کے واپس کرنا پڑے گا۔ لہذا اس میں مقرض یعنی قرض دینے والے کے لئے اس کا اصل مال بھی بغیر کسی تقاضاں کے پوری طرح محفوظ رہتا ہے کیونکہ مقررہ وقت پر اس کے ادا کرنے کی قانونی ضمانت موجود ہوتی ہے۔ اور وہ اپنے اصل مال پر جو زائد دیتا ہے اس کے بدلے اس کی طرف سے مقرض کے لئے کوئی ایسی شے موجود نہیں ہوتی جو اس زائد مال کا عوض بن سکتی ہو، زاد کوئی مادی شے موجود ہوتی ہے جو اس زائد مال سے مماثلت رکھتی ہو اور زاد کوئی پیداوار محنت موجود ہوتی ہے جس کی اجرت اس زائد مال کے برابر ہو۔ لہذا اس وہ معاشی معاملہ اور قرض کے مماثل و مشابہ مظہر رہتا ہے جس میں ایک فرقی کامال دوسرے کے استعمال میں اس قانونی تحفظ کے ساتھ ہوتا ہے۔ کوئی مال جب واپس ہو گا تو بغیر کسی کمی و تقاضا کے پورے کا پورا واپس ہو گا اور اس کے ساتھ وہ بغیر کسی پیداوار محنت کے دوسرے سچکہ زائد مال اس وجہ سے لیتا ہے کہ دوسرے نے اس کا مال استعمال کیا ہے۔

رہا یہ سوال کہ قرآن مجید نے معاملہ بیع کو کیوں حلال اور معاملہ ربوکو
کیوں حرام ٹھہرایا اور اس کا فلسفہ کیا ہے؟ تو منحصر طور پر اس کا جواب
یہ ہے کہ معاملہ بیع کو اس لئے حلال و جائز ٹھہرایا ہے کہ یہ عدل کے مطابق
ہے کیونکہ اس میں فرقین آپس میں وجود ہوتے لیتے ہیں ایک دوسرے کا
حق سمجھ کر دیتے لیتے ہیں اور اس میں ان کی حقیقی رضا مندی موجود ہوتی
ہے جو معاملے کی صحت کے لئے شرط کی حیثیت رکھتی ہے، کچھ واضح الفاظ
میں مطلب یہ کہ معاملہ بیع میں تاجر اپنے اصل سرمایہ پر خریدار سے چوناں
مال لیتا ہے یعنی مثلاً سور دپے میں خریدی ہوئی چیز ایک سو دس میں بچ کر
کر جو دس روپے زائد لیتا ہے اس زائد کے عوض چونکہ اس کی طرف سے
محنت موجود ہوتی ہے جو سب کے نزدیک پیدائش دولت کا متفقہ
اوسمیہ عالمی لہذا وہ اس زائد مال کا حقدار ٹھہرنا ہے اور خریدار اسے
حددار سمجھ کر وہ زائد مال اس کو برضاخوشی دیتا ہے گویا اس محنت کی اجرت
کے طور پر اسے دیتا ہے جو اس نے خرید و فروخت کے سلسلہ میں کی ہوتی
ہے۔ بہرحال اس معاملے میں اصل ماہیت میں کسی فریق کی حق تلفی داخل نہیں.
لہذا یہ ظلم کی تعریف میں نہیں آتا بلکہ عدل و قسط کی تعریف میں آتا ہے جس کا
قیام و تحفظ اسلام کا بڑا مقصد اور نسب اعین ہے۔

اور معاملہ ربوکے حرام ہونے کا فلسفہ یہ ہے کہ اس کی ماہیت اور
فطرت میں ظلم و حق تلفی ایک لازمی جزو کی حیثیت سے شامل ہے، اس
میں مقرض اپنے مقرض سے قرض کے اصل مال کے ساتھ جو کچھ بھی زائد
لیتا ہے وہ اس کا حق نہیں بلکہ مقرض کا حق ہوتا ہے۔ کیونکہ اس کی طرف
سے اس زائد مال کے بالمقابل کوئی ایسی حقیقی شے موجود نہیں ہوتی جس کی
بناء پر وہ اس کا حقدار ٹھہرتا ہونہ کوئی پسداوار محنت و مشقت موجود ہوتی
ہے جو حق کی بنیاد ہے اور زکوئی نقصان و غیرہ کی شکل میں مادی شے موجود ہوتی
ہے جو اس زائد مال کا عوض بن سکتی ہو، پھر جو کچھ قرض پر دی ہوئی چیز مقرض
کی ملکیت سے نکل کر مقرض کی ملکیت میں چل جاتی ہے اور اس کی حیثیت
بالکل وہی ہو جاتی ہے جو اس کی کسی دوسری ملکوکہ چیز کی ہوتی ہے دہ اس

کے ساتھ محنت و مشقت کر کے جو کچھ کہانا ہے وہ سب اسی طرح اس کا حق برتے ہے جس طرح اپنے کسی دوسرے مال کے ساتھ محنت کر کے کھایا ہوا مال، اسی طرح مقرض، بطور قرض دیتے ہوتے مال کے استعمال پر کوئی کسایہ وغیرہ بھی نہیں لے سکتا۔ کیونکہ کرتے کے لئے ضروری ہے کہ کرنے کے پر دی ہوئی چیز اس کی ملکیت میں ہو جس نے کر لیے پر دی ہے کیونکہ قرض پر دیا ہوا مال اب اس کی ملکیت نہیں بلکہ مقرض کی ملکیت ہو جاتا ہے، نیز کرتے کے جواز کے لئے ضروری ہے کہ کرتے پر دی جانے والی چیزیں ہو جس کے استعمال ہونے سے قیمت و مالیت گھٹتی ہو اور مدت کا خیثم ہونے پر ماںک کی طرف بعینہ نہیں بلکہ نقصان کے ساتھ لوٹتی ہو۔ حالانکہ قرض کا مال جب قرضخواہ کی طرف نہ ملتا ہے تو بغیر کسی نقصان کے پورے کا پورا لومتا ہے، بہر حال معاملہ ربویں سود خور اپنے اصل مال سے جو زائد لینا ہے، وہ کسی طرح اس کا حق نہیں ہوتا بلکہ اس مقرض کا حق ہوتا ہے جس سے وہ یتا ہے۔ لہذا ظلم و حق تلفی اس معاملے کی ماہیت کا جزو لا یہ نیک ہے اور ظلم و حق تلفی حرام ہے لہذا یہ معاملہ بھی حرام ہے۔ علاوہ ازیں اس معاملے میں ایک فرقی حقیقی رضا و خوشی کے ساتھ شرکیں نہیں ہوتا بلکہ اس مجبوی کے تحت شرکیں ہوتا ہے کہ اس کے پاس حسب ضرورت اپنا مال نہیں ہوتا کیونکہ جس کے پاس حسب ضرورت اپنا مال ہو دکھنی سود پر دوسرے سے قرض نہیں لیتا اور اس معاملہ میں شرکیں نہیں ہوتا اور چونکہ دوسرے کا مال بغیر اس کی حقیقی رضامندی کے لینا حرام ہے لہذا معاملہ ربو حرام ہے کیونکہ اس میں ایک فرقی دوسرے کی حقیقی رضامندی کے بغیر اس کا مال لیتا ہے۔ قرآن مجید کے الفاظ میں اس کا نام اکل بالباطل ہے جس کی سخت مخالفت ہے۔

اب میں اصل مسئلے مزارعہ اور قرآن مجید کی طرف آتا ہوں۔ قرآن مجید میں نصراحت کے ساتھ معاملہ مزارعہ کا ذکر ہے نہ خصوصیت کے ساتھ اس کا کہ وہ حلال و جائز ہے یا حرام و ناجائز، البتہ قرآن مجید کے

ذکورہ بالا اصل مکمل کی روشنی میں اس کے متعلق قرآنی حکم ضرور معلوم کیا جاسکتا ہے اگر یہ معاملہ بیح کے مشابہ ہے تو از روتے قرآن حلال و جائز اور معاملہ ربوب کے مثال ہے تو حرام و باطل ہے۔

لیکن جب ہم بغور دیکھتے اور اس کا گہرا اٹی کے ساتھ تجزیہ کرتے اور تحقیقی جائزہ لیتے ہیں تو یہ معاملہ، معاملہ بیح نہیں بلکہ معاملہ ربوب سے مثال و مشابہ نظر آتا ہے، وہ یوں کہ جس طرح معاملہ ربوب میں سودخوار کئے گئے اس کی اصل رقم اس کے حق میں محفوظ رہتی اور معاملہ ختم ہونے پر اس کو بے کم و کاست پوری ملتی ہے، اسی طرح معاملہ زراعت میں مالک کے لئے زین محفوظ رہتی اور معاملہ ختم ہونے پر پوری کی پوری اسے والپس ملتی ہے۔ کاشت کے بعد اس کی قیمت و مالیت میں کوئی خاص کمی واقع نہیں ہوتی یعنی اسی نہیں ہوتا کہ ایک زین کی قیمت کاشت سے ہدایہ مثلاً ایک ہزار روپے فی ایک دلچسپی تو کاشت ہو جانے کے بعد اس کی قیمت قوisor و پے فی ایکڑ رہ جاتی ہو بلکہ اس کے برعکس بعض دفعہ یہ مفرود ہوتا ہے کہ ایک بجز زین کو کاشت کا رخوب محنت سے بنانا اور کھاد پانی وغیرہ صحیح طور پر دیتا ہے تو کاشت سے یہیں کے قدر و قیمت کچھ بڑھ جاتی ہے، بہر حال زین ان چیزوں میں سے نہیں جو استعمال ہونے سے گھستی اور پرانی ہوتی ہیں، لہذا لازماً انکی قیمت کھشتی اور کم ہوتی چلی جاتی ہے۔ نیز جس طرح معاملہ ربوب میں زائد مال کے عوض سودخوار کی طرف سے کوئی پیدا و مرحمت وغیرہ موجود نہیں ہوتی جو اسے زائد مال کا تحدار ٹھہر لتی ہو۔ اسی طرح معاملہ ممزد روتے میں مالک کاشت کا رسم پیدا و ماحصلہ یا نقد وغیرہ لیتا ہے اس کے عوض اور بال مقابل مالک کی طرف سے نہ کوئی پیدا و مرحمت ہوتی ہے اور نہ کوئی اور ایسی شے جو اسے اس پیدا وار وغیرہ کا حقدار بناتی ہو۔ لہذا جس طرح معاملہ ربوب میں سودخوار دوسرا کامال ناجتن طور پر دیتا ہے اسی طرح معاملہ ممزد روتے میں مالک زین، کاشت کا رکامال ناجتن طور پر دیتا ہے اور پھر جس طرح معاملہ ربوب میں ایک فریق رضا و خوشی کے ساتھ نہیں بلکہ اس مجبوری کے تحت شرکیں ہوتا ہے کہ اس کے پاس حسب ضرورت

اپنا مال نہیں ہوتا، اسی طرح معاملہ مزارت میں بھی ایک فرتوں یعنی مزارع حصیقی رضا و خوشی کے ساتھ نہیں بلکہ اس مجبوری کے تحت شرکیہ ہوتا ہے کہ اس کے پاس حسب ضرورت اپنی زمین نہیں ہوتی۔ اس کا ثبوت یہ ہے کہ جبکے پاس حسب ضرورت اپنی زمین ہو وہ کبھی مزارت پر و سے کی زمین کاشت نہیں کرتا کیونکہ اپنی زمین کاشت کرنے سے اپنی پوری پیداوار کا ایک حصہ ہے جبکہ مزارت پر و سے کی زمین کاشت کرنے سے پیداوار کا ایک حصہ ملتا ہے اور ظاہر ہے کہ کوئی بھی خوشی کے ساتھ پر و سے کی بجائے ادھورے کو اختیار نہیں کرتا۔

بہر حال غور سے اور تجزیہ در تجزیہ کر کے دیکھا جائے تو معاملہ مزارت اپنی حقیقت و ماهیت، اپنے مضامات و مقتضیات اور اپنے نتائج و اثرات کے لحاظ سے معاملہ ربوب کے مشابہ و مثال لظر آتا ہے لہذا قرآن مجید کی رو سے جو حکم ربوب کا ہے وہی اس معاملہ کا بھی ہے۔

پھر اس بات کا نہایت واضح ثبوت کہ معاملہ مزارت، معاملہ ربوب کے طرح ہے اس حدیث بنوی سے بھی فراہم ہوتا اور وہ اس پر واضح الدلالت ہے جسے امام حاکم نے اپنی حدیث کی کتاب المستدرک میں بیان کیا ہے وہ حدیث اس طرح ہے:

ابوالزیر نے حضرت جابر بن روزی
کرتے ہوئے کہا کہ جب تحريم ربوب
سے متعلق قرآن مجید کہ یہ آیات نائل ہوئیں:

الذین يأكُلُونَ الرِّبْوَ
لَا يَقُومُونَ إِلَّا كَمَا يَقُولُونَ
الَّذِي يَتَخَبَّطُهُ الشَّيْطَانُ
مِنَ الْمُسَيِّرِ الْأَبْرَهِ، قَالَ رَبُّ اللَّهِ
صَلَّى اللَّهُ عَلَيْهِ وَسَلَّمَ
مَنْ لَمْ يَذِدْ لِلْمُخَابِرَةِ فَلِمَوْذِنْ
بِحَرَبِ مِنَ اللَّهِ وَرَسُولِهِ،

عَنْ أَبِي الزَّبِيرِ عَنْ جَابِرِ بْنِ عَبْدِ اللَّهِ قَالَ لَمَا نَزَّلَتْ:
الَّذِينَ يَأكُلُونَ الرِّبْوَ
لَا يَقُومُونَ إِلَّا كَمَا يَقُولُونَ
الَّذِي يَتَخَبَّطُهُ الشَّيْطَانُ
مِنَ الْمُسَيِّرِ الْأَبْرَهِ، قَالَ رَبُّ اللَّهِ
صَلَّى اللَّهُ عَلَيْهِ وَسَلَّمَ
مَنْ لَمْ يَذِدْ لِلْمُخَابِرَةِ فَلِمَوْذِنْ
بِحَرَبِ مِنَ اللَّهِ وَرَسُولِهِ،

هذا حدیث صحیح علی لئے اللہ اور اس کے رسول کی شرط المسلم مل ۲۷۔ ج ۲۰ طرف سے اعلان جنگ ہے یا یہ کہ وہ اللہ اور اس کے رسول سے برسید پیکار ہے؟ یہاں یہ ذمہ نہیں رہے کہ اس حدیث میں جس مخابره کا ذکر ہے وہ مزارعہ ہے کیونکہ جیسا کہ پچھے گزر احضرت زید بن ثابت سے جب یوچھا گیا کہ مخابره کیا ہے؟ تو انہوں نے جواب دیا "تیرا زمین کو کاشت کئے لئے نصف یا تہائی یا چوتھائی پیدیوار پر لینا" مذکورہ حدیث جسے امام حاکم نے مسلم کی شرط پر صحیح بتایا ہے اس پر لات کرنی ہے کہ مخابرت و مزارعہ کا معاملہ ربوکے معاملہ کی طرح ہے۔ ایک اس وجہ سے کہ یہ حدیث اس وقت ارشاد فرمائی گئی جب سورۃ لقۃ میں تحريم ربوکی آیات نازل ہوئیں اور دوسرے اس وجہ سے کہ اس میں مخابره نہ چھوڑنے والوں کے سے بعد نہ ڈھکی کے وہی الفاظ ہیں جو قرآن مجید میں ربوکو نہ چھوڑنے والوں کے لئے فرمائے گئے ہیں یعنی: فَإِنْ لَمْ تَفْعَلُوا فَأَذْلَّوْا مَحْسِنِينَ اللہ درستیں:

علاوه ازیں دو حدیثیں ایسی بھی ملتی ہیں جن میں اس معاملہ کو صریح طور پر ربوک فرمایا گیا ہے۔ ایک سنن ابی داؤد اور معانی الانوار طحاوی کی یہ حدیث:

عن ابن ابی نعم قال حدیثی . "ابن ابی نعم نے روایت کرتے ہوئے رافع بن خدیج بن خدیج زرع ارض انصار بہ، النبي صلی اللہ علیہ وسلم وہو یسقیہا فسالہ عن الزرع ولمن الارض فقال زرعی بسدری و عملی لی الشطر ولبنی خلون الشصر فقال صلی اللہ علیہ وسلم اربیثما فرد الارض

علی اہلها و خذ نفقتک
کے لئے ہوگی اس پر آپ نے فرمایا: تم سب میں بنتا ہو، زمین اس کے
مالکوں کو دے دو اور اپنا خرچ لے لو۔

اور دوسرا حدیث یہ ہے جسے طیرانی نے صحیح الاوسط میں بیان کیا ہے:

عن المسود بن مخروحة قال
حضرت مسعود بن مخروحة سے مروی
ہے کہ رسول اللہ صلی اللہ علیہ وسلم
حضرت عبد الرحمن بن عوف کی ایک
زمین کے پاس سے گزرے جس ہیں
کھیتی تھی۔ آپ نے فرمایا اے
ابعبدالرحمن نہ ربو کھاؤ اور نہ کھاؤ
الربا ولا تطعمه ولا تزدوج
اوی الارض ترشها و توشها
او تمتحنها
بمحاجج از وائد ملا (ج ۲)

پہلی حدیث میں آربیت یا آربیٹھما کے الفاظ اور دوسرا میں لوتاکل المزبور
کے الفاظ سے صاف ٹھہر جاتے ہیں مزارعہ و مخبرت کا یہ معاملہ، ربکی طرح کام عالمہ
ہے اور جس طرح ربک سلام و ناجائز ہے اس طرح یہ معاملہ بھی حرام و ناجائز ہے
یہی وجہ ہے کہ حضور اکرم صلی اللہ علیہ وسلم نے رافع بن خدیر کو قبل از وقت اسے
فسخ کرنے کا حکم دیا اور حضرت عبد الرحمن بن عوف کو نبی کے ساتھ منع فرمایا۔
تفسیر میں مخبرہ سے متعلق حضرت چابر رضی اللہ عنہ کی مذکورہ بالاحدیث نقل کرنے
کے بعد جو لکھا ہے وہ یہ کہ:

"سوائے اس کے نہیں کہ حرام ٹھہرے
گئے ہیں مخبرہ جو پیدا اور زمین
کے ایک حصہ پر مزارعہ کا نام ہے
اور مزاربہ جو نام ہے درخت پر
انها حرمت المخبرة وهي
المزارعہ بعض ما يخرج من
الارض، والمزاربہ، وهي اشتوار
الرطب في روؤس الجبل بالقرن

علی وجہ الارض، والمحاफله
وهي اشتراط الحب في سبیله
فی الحقل بالحب علی وجہ
الارض، انما حرمت هذه
الاشیاء دماشا كلها حما
لمادة السبوج

ص ٣٢٤، ج ١،

لگی تازہ بھجو رون کو زمین پر
پڑے خشک چھوٹے رون کے
عوض خریدنا اور محاقدن جو
خوشون میں محفوظ غلہ کو جو
کھڑی کھیتی میں سو خشک
غلہ کے بدے خریدنا۔ یہ اور
اس قسم کے دوسرا معاشری

تفسیر ابن کثیر معاشرات صرف اس لئے حرام

ٹھہر لئے گئے ہیں کہ سب کا کلی طور پر خاتمه ہو جائے۔

اس عبارت میں علامہ ابن کثیر نے مخابرہ، مزاجۃ اور محافلہ اور ان سے
ملتے جلتے دیگر معاشری معاملات کے حرام ہونے کی وجہ اور علت یہ بتائی ہے کہ
یہ سب ربوہ معاملات ہیں اور یہ کہ ان کو حرام قرار دینے کا مقصد، ربوہ کا پوری
طرح قلع قمع کرنا اور اس کو جوڑتے اکھاڑنا ہے، اس عبارت میں یہ بھی وضاحت
ہے کہ مخابرہ عین مزارعت ہے۔

دوسرے عظیم مفسر علامہ القرطبی، اپنی جلیل القدر تفسیر العامع لاحکام القرآن
میں تحریم ربوہ کی آیات میں سے اس آیت: فَإِنْ لَمْ تَنْعَلُوا فَأَذْلُّوا الْجَنَّبَيْنَ اللَّهُ أَوْسَعُ الْأَرْضَ
کی تفسیر کرتے ہوئے لکھتے ہیں:

الثد اور اس کے رسول میں سے جنگ
کی یہ وعید و دھکی جو ربوہ کو جھوٹے
والوں کے لئے الثد نے اس آیت
میں فرمائی ہے۔ شیخ اسی طرح
کی وعید رسول الثد صلی اللہ علیہ وسلم
نے مخابرہ کوہنہ چھوڑنے والوں
کے لئے بھی فرمائی ہے۔ حضرت
جابر بن عبد الثد رادی ہیں کہ میں

هذا الوعید الذي وعد الله
به في الربو من المخاربة قد ورد
عن النبي صلى الله عليه وسلم
مشهدا في المخابرۃ عن جابر
بن عبد الله قال سمعت رسول الله
صلی الله علیہ وسلم يقول
من لم يذر المخابرۃ قليلا
بحروب من الله ورسوله وهذا

لیلیل علی منع المخابرة و هی
اخذ الارض بنصف اد شلت
او ربج دلیسی المزارعه و
اجمع اصحاب مالک کلام و
الشافعی و البونینفہ و اباعهم
و داؤد علی انه لا يجوز دفع
الارض علی الشلت والربج و
لا على جزو مما يخرج من
الارض .

پر لینا دینا اسی کا دوسرا نام مزاعت
ہے۔ تمام مالکی علماء، امام شافعی،
امام ابوحنیفہ اور ان کے کچھ متبعین اور داؤد ظاہری کا اس پر اجماع ہے کہ
زمین کو پیداوار کے تہائی، چوتھائی اور کرسی حصہ پر دینا جائز نہیں۔“

علامہ القرطبی کی عبارت مذکور میں ایک تو اس بات کی تصریح ہے کہ خدا بر
ربکی طرح کا معاملہ ہے۔ دوسری اس بات کی تصریح کہ مخابره اور مزارعہ ایک
معاملہ کے دو نام ہیں جس کی حقیقت ہے کہ زمین کو اس کی پیداوار کے ایک حصہ
پر کاشت کے لئے دینا لینا اور تیسرا یہ تصریح کہ اس معاملہ کے عدم جواز پر
امام مالک اور ان کے ماننے والے تمام علماء، امام ابوحنیفہ اور امام شافعی اور
ان کے کچھ پریرو، نیز فقہ ظاہری کے امام داؤد متفق ہیں، بہر حال میراد عوی کہ
معاملہ مزارعہ، معاملہ ربک سے مشابہ و مخالف معاملہ ہے علماء ابن کثیر اور علامہ
القرطبی کے مذکورہ بیانات سے بخوبی ثابت ہوتا ہے، اگر یا جو بات میں کہہ رہا ہیں
یہ دہی بات ہے جو چوٹی کے بعض مفسرین قرآن اپنی تفسیروں میں لکھ چکے ہیں۔

جہاں تک میرے علم و مطالعہ کا تعلق ہے، مزارعہ کے موضوع پر
باقاعدہ لکھنے والے علماء کرام نے اپنی بحث و تحقیق کا دائرہ صرف حدیث و فقہ تک
محدود رکھا ہے۔ کسی نے قرآن مجید کے حوالے سے اس پر بحث نہیں کی۔
حالانکہ اعتقاد اور دعویٰ ہمیشہ سے علماء کرام کا یہی رہا ہے کہ قرآن حکیم میں ہے۔

انسانی کے ہر مشکل کے متعلق تفصیلی یا جمالی پڑائیت درہنمائی ضرور موجود ہے۔ تفصیلی پڑائیت درہنمائی کا مطلب یہ کہ جزوی صراحت کے ساتھ اس مسئلے کا ذکر اور شرعی حکم نہ کوہے اور اجمالی پڑائیت درہنمائی کا مطلب یہ کہ اصول کیہ اور سبادی عامہ کے ضمن میں اس کے متعلق پڑائیت پائی جاتی ہے۔ میں نے اس دعوے کے مطابق کوشش کی ہے کہ سب سے پہلے مسئلہ مزارعت متعلق قرآنی پڑائیت معلوم کی جائے۔ سو اس بارے میں اپنی علمی و فکری باساط اور طالب علم اذ جستجو کے مطابق جو کچھ قرآن مجید میں سے میں سمجھ سکا ہوں مطور بالا میں پیش کر دیا، یہ صحیح ہے یا غلط؟ یا اس حد تک صحیح ہے اور کس حد تک غلط؟ اس کا فیصلہ کھلے ذہن کے منصف مزاج علماء کرام ہی کر سکتے ہیں۔ بہ حال اگر کسی کو مجھ سےاتفاق نہ ہو اور وہ میرے نتائج غور و فکر کو صحیح نہ سمجھتا تو اس پر اور ساتھ ہی اس کا یہ دعویٰ ہو کہ مزارعت ایک چائز و حلال معاملہ ہے تو اس پر لازم ہے کہ قرآن مجید سے کوئی دوسرا اصولی و کلی تصور پیش کرے جس سے مزارعت کا جواز نکلتا ہو، یہاں محض یہ کہدینا صحیح اور کافی نہیں کہ چونکہ علماء سلف اور فقہاء متقدمین نے اس مشکل کے بارے میں قرآن مجید سے استدلال فروی نہیں سمجھا لہذا آج ہمیں بھی اس کی ضرورت نہیں۔ کیونکہ علماء سلف کے سامنے یہ مشکل اس طرح نہ تھا جس طرح آج ہمارے سامنے ہے اسی طرح ان کے زمانے میں نہ عام طور پر یہ دعویٰ تھا کہ قرآن مجید اصولوں کے لحاظ سے ایک جامع اور کامل کتاب زندگی ہے جس میں حیات انسانی کے ہر مشکل کے لئے کم از کم اصولی و کلی پڑائی ضرور چوڑی ہے اور نہ ان سے یہ مطالیہ تھا کہ مشکل مزارعت کے متعلق وہ حدیث کے ساتھ قرآن مجید سے بھی رہنمائی دروشنی پیش کریں اور کیونکہ آج یہ دعویٰ بھی عام ہے اور یہ مطالیہ بھی لہذا ہمارے لئے ضروری ہو جاتا ہے کہ ہم مزارعت جیسے ایم مشکل کے متعلق حدیث بنوی کے ساتھ ساتھ قرآن مجید سے بھی کم از کم اصولی پڑائی ضرور پیش کریں اور یہ اسی لئے بھی کہ آج کا قانونی ذہن کسی جزوی قانون کی صحت و عدم صحت اور اس کی نظری حیثیت کا تعین اس اصولی تصور سے کرتا ہے جس پر وہ جزوی قانون بننی ہوتا ہے،

علاوہ انیں کسی خاص مسئلہ کے متعلق جب احادیث دروایات میں اختلاف پایا جاتا ہو بعض سے اس کا جواز اور بعض سے عدم جواز مفہوم ہوتا ہو تو ایسی صورت میں اس اختلاف کو سمجھاتے اور دور کرنے کا سب سے بہتر اور صحیح حل قرآن مجید ہی ہو سکتا ہے۔ چنانچہ جو احادیث دروایات قرآن مجید کی اصولی ہدایت کے مطابق ہوں ان کو بے چون و چرا اختیار کر دیا جائے اور جو مطابق نہ ہوں ان کو معقول توجیہ و تاویل کے ساتھ ترک کر دیا جائے۔

میں نے اس کتابچے میں مباحثت کی جو ترتیب مقرر کی ہے اس کے مطابق اب مجھے مزارعت کے بارے میں مرفوع احادیث پیش کرنی چاہئیں۔ یعنی وہ احادیث جن کا سلسلہ سنن خود ہادی برحق حضرت محمد رسول اللہ صلی اللہ علیہ وسلم تک پہنچتا اور جن کے اندر آپ کے کسی قول اور فعل کا بیان ہے کیوں کہ قرآن مجید کے بعد دوسرا ذرجم مرفوع احادیث کا ہے۔ وہ قولی ہوں یا فعلی اور تقریری ہوں ان کے بعد موقف احادیث اور آثارِ صحت اب کا درجہ آتا ہے۔

(رجاء ہی ہے)

(لیکیہ ص ۵۶ "محاذرات قرآنی کی اجمالی رپورٹ")

اسلام سے بھر خطرہ ہے۔ پھر کسی عجیب سی یہ اسلام کی حکومت جس کو خود اسلام سے خطرہ لاحق ہو۔

مجھے نہیں معلوم کہ میرا یہ خط آپ تک پہنچ کیا یا نہیں۔ کیونکہ جن لوگوں نے مجھے آپ تک پہنچنے نہیں دیا۔ نہیں کہ اپنے خط کو پہنچانے یا نہ پہنچانے کا اختیار بھر ہے۔ تاہم مجھے اطمینان ہے کہ موات کے بعد وہ مجھ کو اور آپ کو متنے سے نہ رک سکتے گے۔ کیونکہ وہ اسکو کوئی اختیار حاصل نہیں۔

والسلام
و حید الدین